

विमान अपघातात अजित पवार यांचं निधन

कातरलेले शब्द, पाणावलेले डोळे, घोगऱ्या आवाज शरद पवार लाडक्या पुतण्याबद्दल म्हणाले, अजित, तुझ्या निर्णयक्षमतेला महाराष्ट्र मुकला!



कातरलेले शब्द,
पाणावलेले डोळे
शरद पवार
लाडक्या
पुतण्याबद्दल
भरभरून बोलले

मुंबई / राज्याचे उपमुख्यमंत्री तथा राष्ट्रवादी काँग्रेसचे वरिष्ठ नेते अजित पवार यांच्या अकाली निधनाने अवघा महाराष्ट्र हळहळला असून देशभरातील दिग्गजांनी दुःख व्यक्त केलं आहे. महाराष्ट्राचे लाडके दादा आणि राज्याच्या विकासाचं व्हिजन बाळगून राजकारण करणाऱ्या अजित पवारांचा आज सकाळी ९ वाजताच्या सुमारास बारामती येथील विमान दुर्घटनेत निधन झालं. अजित पवार यांच्यासह विमानातील सर्वच ५ जणांचा मृत्यू झाल्यानंतर अपघातस्थळी मोठ्या प्रमाणात गर्दी झाली. मात्र, तत्पुर्वीच विमानानंतर झालेल्या स्फोटात सर्वांचाच मृत्यू झाला होता. या दुर्दैवी घटनेनंतर पंतप्रधान नरेंद्र

मोदी, मुख्यमंत्री देवेंद्र फडणवीस यांच्यासह दिग्गजांनी प्रतिक्रिया देत शोक व्यक्त केला. आता, राष्ट्रवादीचे सर्वेसर्वा तथा खासदार शरद पवार यांनी अजित पवारांच्या निधनावर प्रतिक्रिया दिली आहे. महाराष्ट्राचं कधीही न भरून येणारं नुकसान असल्याचं त्यांनी म्हटलं. अजित पवारांच्या अकाली निधनाने पवार कुटुंबीयांसह राष्ट्रवादी काँग्रेसच्या पदाधिकारी, नेते आणि कार्यकर्त्यांवर हा मोठा आघात झाला. महाराष्ट्राच्या ग्रामीण भागातील कार्यकर्ता धाय मोकलून रडत आहे, तर बारामती आणि बीड जिल्ह्यातील नागरिकांनी बंद पाळून आपला शोक व्यक्त केला. राष्ट्रवादीचे सर्वेसर्वा शरद पवार यांना

दिल्लीतच ही बातमी समजली. त्यानंतर, ते आपल्या कुटुंबीयांसह तात्काळ बारामतीकडे परतले. घटनास्थळाची पाहणी केल्यानंतर शरद पवार यांनी दुःखद घटनेबाबत प्रतिक्रिया दिली. अजित पवारांचं निधन महाराष्ट्राचं मोठं नुकसान, हे कधीही भरून न निघणारं नुकसान आहे, असे शरद पवार यांनी म्हटले. कातरलेल्या आवाजात, डोळ्यातील पाणी डोळ्यातच साठवत शरद पवारांनी महाराष्ट्रासाठी ही प्रतिक्रिया दिली. तसेच, हा केवळ अपघात आहे, याच्यात राजकारण नाही, असेही त्यांनी स्पष्ट केले.

कर्तृत्ववान व्यक्तीला
महाराष्ट्र मुकला
हा अपघाती मृत्यू महाराष्ट्राला प्रचंड असा धक्का आहे. एक कर्तृत्ववान निर्णय घेण्याची शक्ती ज्यांच्यात आहे, अशा व्यक्तीला महाराष्ट्र मुकला. जे काही नुकसान झालं ते भरून निघणारं नाही. पण सगळ्याच गोष्टी आपल्या हातात नसतात. हा अपघात यामागे काही राजकारण आहे अशाप्रकारची भूमिका मांडली गेली. याच्यात राजकारण नाही, हा निव्वळ अपघात आहे. त्याच्या यातना महाराष्ट्राला, आम्हा सगळ्यांना आहेत. कुपा करून इथं राजकारण आणू नये, अशा शब्दात शरद पवारांनी अपघातावर प्रतिक्रिया दिली.

शरद पवारांनी रनवेवर घेतली माहिती शरद पवार बारामती विमानतळावर पोहोचताच त्यांनी तिथे उपस्थित असलेल्या लोकांकडून माहिती घेतली. रन वेवर असतानाच शरद पवारांनी ही माहिती घेतली. अजितचं विमान कसं आणि कुठे कोसळलं असा प्रश्न त्यांनी विचारला. त्यावर 'रन वे' ज्या ठिकाणी संपतो त्याच्या आधी एक किमी अंतरावर विमानाचा अपघात झाला. त्या ठिकाणी असलेल्या बाजूच्या खोलात भागात हा अपघात झाल्याची माहिती शरद पवारांना देण्यात आलं. शरद पवार यावेळी काहीसे भावुक झाल्याचं दिसून आलं. दरम्यान, अजित पवारांच्या अकाली निधनानंतर खासदार सुप्रिया सुनेत्रा पवार यांच्याही अश्रूचा बांध फुटला, ते पाहून सगळेच भावुक झाले होते.

विमान अपघातात अजित पवार यांचं निधन, १० महत्वाचे मुद्दे
राज्याचे उपमुख्यमंत्री अजित पवार यांचा विमानाचा अपघातात मृत्यू झाला आहे. जिल्हा परिषद निवडणुकीच्या प्रचारासाठी अजित पवार बारामतीमध्ये येत असताना अजित पवारांचा हा अपघाती मृत्यू झाला. अजित पवार यांच्या निधनानंतर महाराष्ट्रात शोककळा पसरली आहे. बारामती येथील विमान अपघातात अजित पवारांसह पाच जणांचा मृत्यू झाला. गुरुवारी (२९ जानेवारी) सकाळी ११ वाजता राजकीय इतमामात त्यांच्यावर अंत्यसंस्कार केले जाणार आहेत.

लॉडिंगपूर्वी विमान अपघात
अजित पवार यांचे विमान बारामतीमध्ये उतरण्यापूर्वीच कोसळले. या अपघातात त्यांचा मृत्यू झाला आहे. आज अजित पवार हे बारामतीमध्ये तीन जाहीर सभांना उपस्थित राहणार होते. या अपघातानंतर लगेच सुरक्षा यंत्रणा, पोलिस आणि अग्निशमन दलाचे पथक घटनास्थळी पोहोचले होते. त्यानंतर विमानातील आग विझवण्यात आली.

बारामती विमान अपघाताबद्दल १० महत्वाचे मुद्दे
१) दिल्लीस्थित व्हीएसआर व्हेंचर्सच्या लिअरजेट ४६ या विमानाने अजित पवार सकाळी ८ वाजून १० मिनीटांनी मुंबईहून उड्डाण केले होते. त्यानंतर सकाळी ८ वाजून ४५ वाजता विमानाचा रडारशी संपर्क तुटला होता.
२) डीजीसीएच्या अधिकाऱ्याने दिलेल्या माहितीनुसार या विमानात अजित पवार यांच्यासह पाच जण होते.
३) एका पोलिस अधिकाऱ्याने दिलेल्या

माहितीनुसार विमान सकाळी ८.५० वाजता कोसळले.
४) अजित पवार यांच्या मृतदेहाची ओळख त्यांच्या घड्याळावरून पटवण्यात आली.
५) बारामती विमान अपघातात पायलट कॅप्टन सुमित कपूर आणि सह-पायलट कॅप्टन शंभवी यांचाही मृत्यू झाला आहे. विमान अपघाताचे कारण चौकशीनंतर स्पष्ट होईल.
६) बारामतीमध्ये झालेल्या अपघातावेळी सुरक्षा रक्षक विदिप जाधव हे अजित पवारांसोबत उपस्थित होते. विदिप जाधव यांचाही अपघातात मृत्यू झाला.
७) पंतप्रधान मोदींनी ट्विटरवर पोस्ट करून अजित पवार यांच्या निधनाबद्दल तीव्र शोक व्यक्त केला. अजित पवार हे तळागाळातील नेते होते. एक कृतीशील माणूस म्हणून लोकांमध्ये त्यांचा आदर होता. त्यांचे जाणे अत्यंत दुःखद आणि धक्कादायक असल्याच्या भावना पंतप्रधान नरेंद्र मोदी यांनी व्यक्त केल्या आहेत.
८) अजित पवार यांच्या निधनाबद्दल महाराष्ट्राचे मुख्यमंत्री देवेंद्र फडणवीस यांनीही शोक व्यक्त केला आहे. पक्ष आणि कुटुंबासाठी हा कठीण काळ आहे. आम्ही दोघांनीही एकत्र संकटांचा सामना केला आहे.
९) अजित पवार यांच्या निधनानंतर, महाराष्ट्र सरकारने आज सर्व राज्यस्तरीय कार्यक्रम रद्द केले आहेत. महाराष्ट्रात तीन दिवसांचा शासकीय दुखवटा जाहीर करण्यात आला आहे.
१०) बारामती विमान अपघाताची चौकशीची मागणी केली जात आहे. एएआयबी टीम विमान अपघात स्थळाला भेट देऊन चौकशी करणार आहे. ही टीम दिल्लीहून बारामतीला रवाना झाली आहे.

निःशब्द! अजित पवारांच्या निधनानंतर पत्नी सुनेत्रा पवार यांच्यापुढे डोंगराएवढं दुःख

‘बाबा, आज मी अजित पवारांसह विमानातून प्रवास करत आहे,’ ‘तो’ फोन कॉल शेवटचा ठरला, वडील म्हणाले ‘मला फक्त मृतदेह द्या’

मुख्यमंत्र्यांनी घेतली सुनेत्रा पवार यांची भेट, मात्र... डोंगराएवढं दुःख सावरत..., शिंदे- फडणवीसांनी बारामती गाठली

‘संकल्प, निष्ठा, कर्म- हाच माझा धर्म!’, अशी स्वतःची ओळख सांगणारे आणि शिव-शाहू-फुले-आंबेडकरांच्या स्मृतीला अभिवादन करून आपल्या प्रत्येक संबोधनपर भाषणाची सुरुवात करणारे, कार्यकर्त्यांना हक्कानं कामाला लावणारे आणि तितक्याच हक्कानं त्यांच्या कामाचं कौतुक करणारे राज्याचे उपमुख्यमंत्री अजित पवार यांचा बुधवार, २८ जानेवारी २०२६ रोजी विमान अपघातात मृत्यू झाला. अजित पवारांच्या निधनाचं वृत्त समोर येताच संपूर्ण राज्य हादरलं. अर्थसंकल्पीय अधिवेशनासाठी दिल्लीमध्ये असणाऱ्या त्यांच्या पत्नी खासदार सुनेत्रा पवार, बहीण- खासदार सुप्रिया सुळे यांच्यापर्यंत विमान दुर्घटना आणि त्यानंतर झालेल्या या अग्रिम घटनेची माहिती पोहोचली आणि नेमकं काय आणि कसं व्यक्त व्हावं हेच या कुटुंबीयांना कळेना. इथं विमान दुर्घटनास्थळावरून अजित पवार यांचं पार्थिव प्रथम रुग्णालयात नेण्यात आलं आणि तिथं त्यांच्या पत्नी, सुनेत्रा पवार कोलमडलेल्याच अवस्थेत बारामतीत दाखल झाल्या. यावेळी

त्यांचे सुपुत्र पार्थ पवार आणि सुप्रिया सुळे त्यांच्यासोबत होते. मुख्यमंत्र्यांनी घेतली सुनेत्रा पवार यांची भेट, मात्र... मुख्यमंत्री देवेंद्र फडणवीस आणि उपमुख्यमंत्री एकनाथ शिंदे यांनीसुद्धा सर्व राजकीय कार्यक्रम रद्द करत बारामती गाठली. जिथं त्यांनी (डीपशीर झुरी) सुनेत्रा पवार यांची भेट घेतली. मात्र आसेबांंना मिठी मारून एखाद्या लहान मुलाप्रमाणं रडणाऱ्या सुनेत्रा पवार यावेळी दोन्ही हात जोडून, आपल्यापुढं असणारं डोंगराएवढं दुःख सावरत अगदी निःशब्द होऊन प्रथमदर्शनी रुग्णालयातीलच एका खोलीत बसल्याचं पाहायला मिळालं. शिंदे आणि फडणवीस यांच्यासाठीसुद्धा हा मोठा धक्काच होता. त्यामुळं पवारांच्या



अजित पवारांच्या निधनानंतर सुनेत्रा पवार कोलमडल्या...

पत्नीपुढं ही नेतेमंडळीसुद्धा तितकीच हतबल बसल्याचं पाहायला मिळालं. हा प्रसंग सावरून नेत तिथं सुप्रिया सुळे दाखल झाल्या, मात्र सुनेत्रा पवार यांच्या मनातील घालमेल त्यांच्या चेहऱ्यावरून स्पष्ट दिसली आणि या भेटीदरम्यानचे फोटो समाजमाध्यमांवर प्रसिद्ध होताच ते पाहणाऱ्या प्रत्येकाच्याच मनात कालवाकालव झाली.

बारामतीमध्ये झालेल्या विमान दुर्घटनेत राज्याचे उपमुख्यमंत्री अजित पवारांसह ५ जणांनी आपला जीव गमावला आहे. मृतांमध्ये फ्लाइट अटेंडंट पिंकी माळीचाही समावेश होता. मृत्यूआधी तिचं आपले वडील शिवकुमार माळी यांच्याशी शेवटचं बोलणं झालं होतं. मुंबईतील बरळीची रहिवासी असलेल्या पिंकीने तिच्या वडिलांना पप्पा, मी अजित पवार यांच्यासोबत बारामतीला विमानाने जात आहे. त्यांना तिथे सोडून मी नांदेडला जाईन. आपण उद्या बोलू, असं सांगितलं होतं. शिवकुमार यांनी तिला उत्तर दिलं होतं की, काम संपल्यानंतर दुसऱ्या दिवशी बोलू. पण तो फोन कधीच आला नाही. मी तिला म्हणालो होतो, आपण उद्या तुझ्या कामानंतर बोलू. पण तो उद्या कधीच येणार नाही, अशी हतबलता तिने व्यक्त केली आहे.

त्यांनी सांगितलं की, ती अलीकडच्या अनेक दौऱ्यांमध्ये पवार यांच्यासोबत होती. दुःख अनावार झालेल्या शिवकुमार यांनी सांगितलं की, मी माझी मुलगी गमावली आहे. नेमकं काय झालं हे मला माहीत नाही, कारण अशा घटनांबद्दल मला कोणतंही तांत्रिक ज्ञान नाही. मी पूर्णपणे खचलो आहे. मला फक्त माझ्या मुलीचा मृतदेह हवा आहे, जेणेकरून मी तिच्यावर सन्मानाने अंत्यसंस्कार करू शकेन. माझी एवढीच इच्छा आहे. ही दुर्घटना बुधवारी सकाळी पुणे जिल्ह्यातील बारामती विमानतळाजवळ घडली. यामध्ये दिल्लीस्थित व्हीएसआर व्हेंचर्सच्या तट-डब्ल्यू नॉंदणी असलेल्या ‘लिअरजेट ४५’ विमानाचा समावेश होता. विमानात उपमुख्यमंत्री अजित पवार, त्यांचे वैयक्तिक सुरक्षा



अधिकारी विदीप जाधव, विमान परिचारिका पिंकी माळी, मुख्य वैमानिक सुमित कपूर आणि सह-वैमानिक शंभवी पाठक असे ५ जण होते. माहितीनुसार, विमान सकाळी ८.१० वाजता मुंबईहून निघाले आणि सकाळी ८.४५ च्या सुमारास रडारवरून नाहीसे झाले. सकाळी ८.४६ ला ते कोसळले. ५ फेब्रुवारी रोजी होणाऱ्या जिल्हा परिषद निवडणुकांच्या पार्श्वभूमीवर पुणे जिल्ह्यात चार

सभांना संबोधित करण्यासाठी अजित पवार निघाले होते. विमानाचे लॉडिंगदरम्यान नियंत्रण सुटल्यानंतर आपत्कालीन सेवा आणि वरिष्ठ सुरक्षा अधिकारी तात्काळ घटनास्थळी पोहोचले होते. बचाव पथकांना त्वरित पाचारण करण्यात आले. या घटनेची चौकशी करण्यासाठी विमान अपघात तपास ब्युरो (AAIB) चे एक पथक बुधवारी दिल्लीहून पुण्याकडे रवाना झाले.

अजित पवार यांच्या निधनाने शेतीचा जाणकार व शेतकऱ्यांचा पाठीराखा हरपला-जावेद बावला

जालना/प्रतिनिधी : महाराष्ट्र राज्याचे उपमुख्यमंत्री आणि खंबीर नेतृत्व अजित दादा पवार यांच्या निधनाने शेतीचा जाणकार व शेतकऱ्यांचा पाठीराखा हरपला आहे, अशा शब्दात येथील सामाजिक कार्यकर्ते तथा प्रगतशील शेतकरी जावेद अब्दुल कादर बावला यांनी श्रद्धांजली अर्पण केली. जावेद बावला म्हणाले की,

शेतकरी हिताचा ध्यास असलेला नेता अजित पवार हे केवळ एक राजकारणी नव्हते तर ते शेती आणि मातीची नाळ जोडलेले व्यक्तिमत्व होते. प्रशासनावर त्यांची पकड जितकी घट्ट होती, तितकीच त्यांना ग्रामीण भागातील कष्टकऱ्यांच्या प्रश्नांची सखोल जाण होती. त्यांच्या निधनाने शेती क्षेत्राचे कधीही भरून न निघणारे नुकसान झाले आहे. अजित

पवार यांनी नेहमीच पारंपरिक शेतीला आधुनिक तंत्रज्ञानाची जोड देण्यासाठी शेतकऱ्यांना प्रोत्साहित केले. सूक्ष्म सिंचन आणि आधुनिक खतांच्या वापराबाबत त्यांनी घेतलेले निर्णय क्रांतिकारी ठरले. पाणी नसेल तर शेती नाही, हे ओळखून त्यांनी सिंचन प्रकल्प मार्गी लावण्यासाठी विशेष प्रयत्न केले. धरणांचे पाणी शेवटच्या टोकाच्या शेतकऱ्याला मिळावे,

यासाठी त्यांनी वेळोवेळी प्रशासनाला कडक निर्देश दिले. साखर कारखानदारी आणि दुग्ध व्यवसायात त्यांनी केलेल्या सुधारणांमुळे ग्रामीण अर्थव्यवस्थेला मोठी उभारी मिळाली. शेतकऱ्यांच्या मालाला योग्य भाव मिळावा यासाठी त्यांनी बाजार समित्यांच्या माध्यमातून सातत्याने पाठपुरावा केला. कोणताही शेतकरी प्रश्नाचे गाठोडे घेऊन

त्यांच्याकडे गेला की, दादा त्याचा प्रश्न निकाली काढल्याशिवाय शांत बसत नसत. कामाचा वेग आणि निर्णयाची अचूकता हीच त्यांची खरी ओळख होती. त्यांनी दाखवलेल्या कृषी विकासाच्या वाटेवर चालणे हीच त्यांना खरी श्रद्धांजली ठरेल, अशा शब्दांत जावेद अब्दुल कादर बावला यांनी आपल्या भावना व्यक्त केल्या.



अजित दादा पवार: महाराष्ट्राच्या राजकारणातील एक ‘धुरंधर’ नेतृत्व पडद्याआड...

महाराष्ट्राच्या राजकारणात गेल्या तीन दशकांहून अधिक काळ आपल्या कर्तृत्वाचा ठसा उमटवणारे नाव म्हणजे अजित अनंतराव पवार. रोखठोक बोलणे, प्रशासनावर असलेली जबरदस्त पकड आणि कार्यकर्त्यांचे मोठे जाळे ही त्यांची ओळख. ‘दादा’ या नावाने लोकप्रिय असलेल्या या नेत्याचा राजकीय प्रवास हा जिद्द आणि अचूक नियोजनाचा एक उत्तम नमुना होता...

१. प्रशासकीय पकड आणि शिस्त...

अजित दादा यांची ओळख एक ‘कडक प्रशासक’ अशी आहे. मंत्रालयात सकाळी ७ वाजता कामाला सुरुवात करण्याचा त्यांचा परिपाठ असो किंवा अधिकाऱ्यांकडून वेळेत काम करून घेण्याची पद्धत, त्यांच्या कामाचा वेग अनेकांना थक्क करतो. दिलेला शब्द पाळणारा नेता ही त्यांची प्रतिमा जनमानसात आजही कायम आहे आणि आजीवन स्मरणात राहिल...

२. विकासाचे ‘पवार’ मॉडेल

पुणे जिल्ह्याचा, विशेषतः बारामतीचा झालेला कायापालट हा अजित पवारांच्या दूरदृष्टीचा पुरावा आहे. रस्ते, शिक्षण, आरोग्य आणि उद्योग या क्षेत्रांत त्यांनी केलेले काम हे विकासाचे एक मॉडेल मानले जाते. केवळ घोषणा न करता, निधीचे योग्य नियोजन करून कामे कशी पूर्ण करावीत, याचे कौशल्य त्यांच्याकडे होते...

३. धडाडीचे नेतृत्व आणि राजकीय डावपेच

राजकारणात त्यांना ‘धुरंधर’ म्हटले जाते, कारण बदलत्या राजकीय परिस्थितीनुसार आपले स्थान टिकवून ठेवण्याचे आणि पक्षाला बळकटी देण्याचे तंत्र त्यांना अवगत आहे. अनेकदा सत्तेच्या केंद्रस्थानी राहून त्यांनी राज्याची धोरणे ठरवण्यात महत्त्वाची भूमिका

बजावली आहे. मग ते उपमुख्यमंत्री पद असो किंवा अर्थमंत्री म्हणून मांडलेला अर्थसंकल्प, त्यांचा अभ्यास नेहमीच सखोल होता...

४. कार्यकर्त्यांचे ‘दादा’

अजित पवारांचे सर्वात मोठे बलस्थान म्हणजे त्यांचे तळागाळातील कार्यकर्ते. कार्यकर्त्यांच्या सुख-दुखात धावून जाणे आणि त्यांच्या कामासाठी थेट फोन उचलून प्रश्न मार्गी लावणे, यामुळे त्यांच्याबद्दल एक निष्ठेची भावना निर्माण झाली आहे. सत्तेत असो वा नसो, त्यांचा जनसंपर्क कधीही तुटत नव्हता...

५. रोकठोक स्वभाव

अजित पवार आपल्या स्पष्टवक्तेपणासाठी ओळखले जातात. अनेकदा त्यांचे विधान चर्चेचा विषय ठरते, परंतु त्यांच्या शब्दांत जी पारदर्शकता असते, ती आजच्या राजकारणात दुर्मिळ मानली जाते. जे मनात आहे तेच ओठावर, अशा स्वभावामुळे त्यांच्या समर्थकांचा त्यांच्यावर मोठा विश्वास होता...

निष्कर्ष:

महाराष्ट्राच्या राजकारणातील अनेक वादळांना अंगावर घेत अजित पवार यांनी आपले नेतृत्व सिद्ध केले आहे. केवळ सत्तेचे राजकारण न करता विकासाचे राजकारण करणारा हा नेता महाराष्ट्राच्या राजकीय क्षितिजावर आजही तितकाच प्रभावी आहे. एक अभ्यासू अर्थमंत्री आणि कणखर लोकनेत म्हणून त्यांचा प्रवास येणाऱ्या पिढीतील राजकारण्यांसाठी प्रेरणादायी नक्की ठरेल...

आजचा दिवस म्हणजे राजकारणातील काळा दिवस, राज्याचे कार्यसक्षम उपमुख्यमंत्री अजित पवार यांचा अपघाती मृत्यू झाला. २२ जुलै १९५९ जन्म झाला होता आणि २८ जानेवारी २०२६ रोजी अखेरचा श्वास घेतला... दादाला लाभलेले आयुष्य ६६ वर्ष ६ महिने आणि ६ दिवस...

मोहोळ (कथा)

संध्याकाळची वेळ होती , रामू लगबगीन रस्ता तुडवित गावाकडे निघाला होता.ढगाळ वातावरण असल्याने गडद अंधार लवकरच पडला होता .तसाच तो गडबडिने घरी पोहोचला. घर एक पडकी झोपडी होती . पाऊस थेंब थेंब करत यायला सुरुवात झाली.तसा रामू पेशान झाला .त्याला आज त्याच्या झोपडीवर गळणाऱ्या जागी पाचट टाकून तिची मरम्मत करायची होती .पण नात्यातील कुणीतरी मरण पावल्या मुळे तो त्याच्या अंत्यविधीसाठी गावाला गेला होता.

रामू ने अंधोळ करून लगेच झोपडी ची मरम्मत करू लागला. त्याची छोटी छोटी दोन मुले तशीच एका कोपऱ्यात झोपी गेली होती.त्याची बायको रमणी त्याला मदत करत होती .रामूने पाचट गोळा करून घेतल होते. तसाच तो झोपडी वर चढला अन रमणी त्याला खालून पाचट देत होती .रामूने साऱ्या झोपडी ची पूर्ण मरम्मत केली अन तो खाली उतरून तसाच आडवा झाला.

बाजूला बसून रमणी त्याला म्हणत होती . नकर दोन घास खाऊन घ्या धनी . रामू काहीच बोलेना ..तो विचारात होता त्याच्या ..

उद्या आपली चुल कशी पेटल,आपली दोन्ही लेकर अन बायको कशी पोटभर अन्न खाऊ शकतील ...

रमणी ने त्याला हलवत विचारल काय झाल धनी कनच्या ईचरात हायसी ... आजच भागलं न बहुघा उद्याच उद्या ,काले तुमी पेशान होता अन मी हाय ना व सोबतीला ..व्हय होईल समद ठीक ..देव आपली परीक्षा घेतोय ..त्यात आपल्याले खर उतरायचं हाय ..जाऊ द्या ..आता

अगदी रतून बसला,तरीही रामू मोठ्या धीरानं मोहोळापर्यंत पोहचला.मोहोळ एका छोट्या फांदीवर होतं. रामू त्या फांदीजवळ हात नेण्याचा प्रयत्न करत होता. थोड्याबहुत कष्टाने मोहोळापर्यंत हात नेतो अन ताडकन ती फांदी ओढतो.फांदी चिकट होती,तुटता तुटत नव्हती.रामू तिला खाली-वर,खाली-वर करून तोडत होता.तोवर मोहोळाच्या मधमाश्या सावध झाल्या.काही खाली पडल्या अन परत उडत वर आल्या आणि मोहोळाजवळ घोंगावू लागल्या.त्यातल्या काही तर रामुला आपल्या विषरी काट्याने डंख मारत होत्या.रामुने मग जोरात त्या फांदीला हिसका मारला अन ती फांदी तुटली.पण बाजूच्या फांदीचे काटे त्याच्या हातात टोचले ,अन त्यातून भळाभळा रक्त येऊ लागलं,हात तर खूप दुखत होता.तरीही रामू वाट मिळेल तिकडून खाली उतरू लागला अन आजूबाजूच्या फांदीचे काटेही त्याला तोचत होते.तो तसाच खाली उतरला.मोहोळाची फांदी हातात धरून तो तोडून जमा केलेल्या लाकडा पर्यंत चालत गेला.हातात रतलेल्या काट्यामुळे त्याला खूप वेदना होत होत्या.त्याने मोहोळ हळूच त्या लाकडाच्या वर ठेवलं अन हातात रतून राहिलेला काटा त्याने ओढून काढला..रक्त काही करता थांबत नव्हतं,मग रामुने खालची थोडी माती उचलली अन लावली त्या हातावर.. लाकडं तर तोडून जमा केली होती पण भारा कष्टाने बांधणार,तो आजूबाजूला पाहू लागला,त्याला एका झाडावर चढत गेलेला वेल दिसला. जवळची कुऱ्हाड घेऊन तो त्या वेलाला तोडून आणतो आणि भारा बांधतो.

सूर्य हळू हळू वर डोकं काढत होता अन अधाराला दूर सारत तो प्रकाश पसरवत होता. रामुने आपली कुऱ्हाड त्या भाऱ्यात खोसली, अन भारा डोक्यावर उचलून घेतला.मोहोळ एका हातात घेवुन ,एका हाताने भाऱ्याला धरत तो गावची वाट चालत होता.झपझप पावलं टाकत तो पायवाटेनं गावात पोहोचला. डोळ्यावरचा भारा आता जड वाटत होता तरीही तो उरलेल्या ताकतीनिशी तसाच टोक्यावर घेऊन चालत होता.हात गळून आला की मोहोळाची फांदी तोंडात धरायचा अन दुसऱ्या हाताने भारा धरायचा ,अस करत तो गावात आला होता.

रामुला धनु सावकारानं काल सरपण आणाय सांगितलं होतं. म्हणून तो थेट धनु सावकाराच्या घरी जाऊन थांबतो.रामुने आवाज दिला ,,

’सावकार अव सावकार ,,

दोन चार हाका ऐकल्यावर सावकाराची बायको बाहेर येते अन रामुला बोल्तू लागते,

’रामू आणलास का सरपण ,बर केलंस बाबा लवकर आणलस,आज चूल पेटवाय सरपणच नव्हतं बघ,,हितं टाक भारा ,,

तसा रामू भारा खाली टाकतो.

रामुच्या हातातलं मोहोळ पाहून सावकारीन रामुला म्हणते,,

”रामू हे मोहोळ आमच्या पिटूला दे बर

रामू : पर मालकीण मी हे माऱ्या लेकराय साठी आणलं हुत,, घरी दाणा नाय ,लेकरं उपाशी हाईत माजी,,’

सावकारीन : ’आर पर मी चार पैसे देते की त्याचं ,सरपणाचे अन मोहोळाचे मिळून जास्त पैसे

होतील ,अन थोडे तांदूळ बी देईल,,’

(रामुला डोळ्यासमोर लेकरं दिसत होती,मोहोळाने काय होणार,,,’तांदूळ नेले तर आजचा दिवसाच भागल तरी,,अन पैसे बी उरतील,,)

रामुला शेवटी पैसे अन तांदुळापायी होकार भरावा लागला,,

सावकारीन मोहोळ घेऊन घरात गेली अन एका पिशवीत तांदूळ टाकून आणले ,सरपणाचे अन मोहोळाचे पैसे बी रामुला दिले.तसा रामू खुश झाला,अन गडबडीत घराचा रस्ता धरून चालू लागतो.

इकडे घरी रमणीने झोपडीतला सारा आवार पांढऱ्या मातीनं अन शेणाने सारवून घेतला होता.अंगणात शेणाचा सडा शिंपडला होता.दोन्ही लेकरं उठून तोंड धुवत होती,,रमणी दारात बसून लेकराकडे पाहत बसली होती,आपल्याच विचारात मग्न होती..आज लेकरायला काई खायला मिळतं की नाई म्हणून ती चिंतातु होती....तेवढ्यात लेकरं बाबा आले,बाबा आले म्हणत रामूकडे पळत जातात..रमणी भानावर येते,,अन उभी राहते.

रामू तांदूळ घेऊन घरात येतो अन रमणीला म्हणतो,,

’रमणी आज लेकरायले खायला मस्त भात वरण कर बरं ..

आज रामू आणि रमणी दोघेही खुश होते कारण आजच्या दिवसाचं त्यांचं अन लेकरांच भागलं होतं अन थोडेबहुत पैसेही मिळाले होते ,एवढ्यावरच ते समाधानी होते...

लेखक - विजय नारायण वाठोरे सस्सम (बु) ता. हिमायतनगर जि. नांदेड

विश्वबंधुत्वाचा भाव प्रदर्शित करणारा महाराष्ट्राचा ५९वा निरंकारी संत समागम भव्य रूपात संपन्न

सतगुरु माता सुदीक्षाजी महाराज कौस्तुभ पुरस्काराने सन्मानित शाश्वत निराकार

परमात्म्याचा बोध प्रत्येक युगाची आवश्यकता- निरंकारी सतगुरु माता सुदीक्षाजी महाराज

जालना/प्रतिनिधी / महाराष्ट्राचा तीन दिवसीय ५९वा वार्षिक निरंकारी संत समागम २६ जानेवारी रोजी सांगलीमध्ये भव्य रूपात यशस्वीरित्या संपन्न झाला. समागमाच्या समापन सत्रामध्ये सतगुरु माता सुदीक्षाजी महाराज यांनी लक्षावधी भाविक भक्तगणांना संबोधित करताना सांगितले, की शाश्वत निराकार परमात्म्याचा बोध प्राप्त करून जीवनात प्रेम, दया आणि करुणेचा भाव अंगीकारणे ही प्रत्येक युगाची आवश्यकता राहिली आहे. सतगुरु माताजी म्हणाल्या, की मानवाचा दृष्टिकोन बहुधा नकारात्मक होऊन जातो. त्यामुळे तो चांगुलपणामध्येही दोष शोधत राहतो. याउलट संतजन परमात्म्याच्या जाणीवेमध्ये जगून अंधारातही प्रकाश किरणाला आधार बनवतात. ब्रह्मज्ञानाद्वारे ते स्वतःचे जीवन उज्ज्वल करतातच, शिवाय समाजालाही प्रकाशमान करतात. संतांच्या जीवनाचे वैशिष्ट्य समजावताना माताजी म्हणाल्या, की संतांचे जीवन दिखावा, कट-कारस्थानापासून मुक्त आणि सहज, सरळ व सकळांच्या कल्याणासाठी समर्पित असते. सतगुरु माताजींनी निरंकारी भक्तांना सत्संग, सेवा व सिमरणाच्या माध्यमातून आत्ममंथन करत सजग व सकारात्मक जीवन

जगण्याचे आवाहन केले. समागमाच्या तिन्ही दिवशी आत्ममंथन या विषयावर कवि दरबाराचे आयोजन करण्यात आले ज्यामध्ये देश-विदेशातील एकंदर २२ कवी व कवियित्रींनी मराठी, हिंदी, पंजाबी, हरियाणवी, भोजपुरी व इंग्रजी भाषांच्या माध्यमातून काव्य पाठ प्रस्तुत केला ज्याचा भरपूर आनंद श्रद्धालु भक्तांनी प्राप्त केला. समागमाच्या तिसर्या दिवशी महाराष्ट्र स्टेट जर्नलिस्ट्स एसोसिएशन यांच्या वतीने वर्ष २०२६ चा प्रतिष्ठित कौस्तुभ पुरस्कार सतगुरु माता सुदीक्षाजी महाराज यांना प्रदान करण्यात आला. हा पुरस्कार महाराष्ट्राचे उच्च व तंत्र शिक्षण तथा संसदीय कार्य मंत्री तथा सांगलीचे पालकमंत्री माननीय श्री.चंद्रकांत दादा पाटील यांच्या शुभहस्ते प्रदान केला गेला. या प्रसंगी असोसिएशनचे संस्थापक श्री.संजयजी भोकरे यांच्यासह अनेक पदाधिकारी उपस्थित होते.

समागमाच्या पहिल्या दिवशी सत्संग कार्यक्रमा दरम्यान सतगुरू माता सुदीक्षाजी महाराज यांच्या करकमला द्वारे समागम विशेषांक आत्ममंथन आणि ‘गुरूदेव हरदेव’ या पुस्तकाची नूतन भाषांतर आवृत्ती तसेच अन्य पुस्तकांच्या भाषांतर आवृत्तीचे प्रकाशन करण्यात आले. या सर्व प्रकाशन सामग्री व मिशनच्या पत्र-पत्रिका

मध्ये लावलेल्या प्रकाशनाच्या ६ स्टॉल्सवर अत्यंत माफ़क दरात उपलब्ध आहेत ज्याचा लाभ श्रद्धालू भक्तगण मोठ्या उत्साहाने घेत आहेत. समागमाच्या दुसर्‍या दिवसाची सुरुवात एका आकर्षक सेवादल रॅलीने झाली ज्यामधेय महाराष्ट्रासह अन्य ठिकाणांहून आलेल्या हजारो सेवादल बंधू-भगिनी आपआपली खाकी-निळी वर्दी परिधान करून सहभागी झाले होते.

सतगुरू माताजी व निरंकारी राजपिताजींचे रॅलीमध्ये आगमन होताच मंडळाच्या सेवादल आधिकार्यांनी पुष्पगुच्छ देऊन या दिव्य युगुलांचे सहर्ष स्वागत केले. सेवादल रॅलीच्या प्रारंभी सतगुरू माता सुदीक्षाजी महाराज यांनी आपल्या करकमलाद्वारे शांतीचे प्रतिक असणारा मिशनचा श्वेत ध्वज फ़डकवला. या रॅलीमध्ये बॉण्डच्या सूरत पी.टी.पेड, संगीतमय योगा, मानव पिरॅमिड, मल्लुबांब, एरोबिक, उम्ब्रेला फॉर्मेशन तसेच अनेक विविध खेळ प्रकार व साहसी कवायती प्रस्तुत केल्या. त्याचबरोबर मिशनच्या शिकवणीवर आधारित विविध भाषांच्या माध्यमातून लघु नाटिका सादर करण्यात आल्या ज्याद्वारे भक्तीमधील सेवेचे महत्व अधोरेखित केले गेले तसेच अहंकार रहित होणे, सेवेमधील चेतनता व आदर भाव

इत्यादी दिव्य गुण धारण करण्याची प्रेरणा देण्यात आली.सेवादल व श्रद्धालू भक्तगणांना संबोधित करताना सतगुरू माता सुदीक्षाजी महाराजांनी प्रतिपादन केले, की जीवनात निराकार परमात्म्याला प्राथमिकता देत समर्पित भावनेने सेवा करायची आहे. सेवा केवळ एक कार्य नसून ते पूर्ण मनोभावे श्रद्धा व सत्कार भावनेने करायची भावना आहे. सेवेच्या सोबत जीवनात सत्संगला महत्व देणे सुद्धा सेवेचेच एक रूप आहे. सेवेच्या मूळ भावनेला समजून केले गेलेले कार्यच जीवनामध्ये सुधार करते. समागमात उभारलेली भव्य निरंकारी प्रदर्शनी श्रद्धालूंच्या आकर्षणाचे केंद्र बनली आहे. या वर्षी सदर प्रदर्शनी ‘आत्ममंथन’ या विषयावर आधारित असून ज्यामध्ये आत्मचिंतन, आत्मबोध आणि मानवी मुल्यांचे महत्व अत्यंत प्रेरणादायी पद्धतीने प्रस्तुत केले आहे. ही प्रदर्शनी मुख्यतः तीन भागांमध्ये विभागली आहे. तिच्या मुख्य भागात मिशनचा इतिहास, विचारधारा तसेच देश-विदेशात केले जाणारे मानवतेसंबंधी निष्काम सेवा कार्याचे प्रतिबिंब दर्शवले आहे.

दुसर्‍या भागात बाल-प्रदर्शनी उभारली असून त्यामध्ये बालकांना उज्ज्वल जीवन जगण्याची प्रेरणा देणारे शिक्षाप्रद आकर्षक मॉडेल्स



परिस्थितीत सेवेसाठी ११ म्युलन्स तैनात होत्या. प्रशंसनीय आहे, की कायरोप्रॅक्टिक चिकित्सा शिबिरामध्ये विदेशातून २३ तर भारतातून २

विशेषज्ञांनी आपल्या निष्काम सेवा प्रदान केल्या. तीन दिवसामध्ये ३,००० भाविकांनी या चिकित्सेचा लाभ घेतला.

संक्षिप्त

नक्शा प्रकल्प: कन्नड शहरातील १०,३३६ मालमतांचे नकाशे तयार; जिल्हाधिकाऱ्यांनी घेतला आढावा

आत्ताच एक्सप्रेस
छत्रपती संभाजीनगर, प्रतिनिधी/ ‘नक्शा’ हा मालमतांचे डिजिटल उतारे देण्यासाठी राबविण्यात येणारा पथदर्शी प्रकल्प कन्नड शहरात (नगरपालिका हद्द) राबविण्यात येत आहे. या प्रकल्पाचे सात टप्पे असून सहा टप्प्यांचे काम पूर्ण झाले आहे. त्यात १० हजार ३३६ मालमतांचे नकाशे तयार असून आता पुढील टप्प्यांच्या कामाला सुरुवात करण्यात येईल, अशी माहिती आज झालेल्या बैठकीत देण्यात आली. जिल्हाधिकारी दिलीप स्वामी यांनी आज आढावा घेतला. जिल्हा अधीक्षक भूमि अभिलेख डॉ. विजय वीर, न.प. प्रशासन सहा. आयुक्त ऋषिकेश भालेराव, सहा. नगर रचनाकार हरीष गुडे, नगर रचना विभागाचे कौस्तुभ भावे आदी उपस्थित होते. कन्नड शहरात राबविण्यात येणाऱ्या पथदर्शी प्रकल्पात प्रारंभीच्या टप्प्यात सर्व कामे पूर्ण झाली असून त्यात प्रामुख्याने तपासणी, मोजणी आदी कामे होती. त्यानुसार झोनद्वारे शहराचे प्रतिमाकरणही झाले आहे. त्यानुसार मालमतांचे डीजिटल नकाशे तयार झाले आहेत. १० हजार ३३६ नकाशे असून या नकाशांचे प्रतिमा प्रमाणीकरणाचे काम आता पुढील टप्प्यात सुरू होईल, अशी माहिती डॉ. विजय वीर यांनी दिली. ही सर्व कामे वेळेत आणि समन्वयाने करावीत,असे निर्देश जिल्हाधिकारी दिलीप स्वामी यांनी दिले.

पर्यावरणीय बदलांबाबत करावयाच्या उपाययोजनांचा विभागनिहाय आराखडा तयार करा; जिल्हाधिकाऱ्यांचे निर्देश

आत्ताच एक्सप्रेस
छत्रपती संभाजीनगर, प्रतिनिधी/ पर्यावरणीय बदल व त्यानुसार होणाऱ्या एकंदर वातावरण, आरोग्य, जैवविविधता, पीक पद्धती यात होणाऱ्या बदलांबाबत शासनाच्या विविध विभागांनी आपापल्या विभागाच्या उपाययोजना राबवावयाच्या आहेत. त्याचा जिल्ह्याचा आराखडा तयार करावा,असे निर्देश आज जिल्हाधिकारी दिलीप स्वामी यांनी दिले. राज्यातील अमृत शहर, जिल्हे आणि महसूल विभागांमध्ये वातावरणीय कृती कक्ष स्थापन करणाचे शासनाचे निर्देश आहेत. त्यासंदर्भात आढावा आजच्या बैठकीत घेण्यात आला. बैठकीस जिल्हा परिषदेचे मुख्य कार्यकारी अधिकारी अंकीत, जिल्हा अधीक्षक कृषी अधिकारी प्रकाश देशमुख,



जिल्हा आरोग्य अधिकारी डॉ. अभय धानोरकर,मनपा उपायुक्त स्वप्नील राठोड, माविमचे जिल्हा समन्वयक चंदनसिंग राठोड, सामाजिक वनीकरण विभागाचे विभागीय वन संरक्षक संदीप गिरी, पाटबंधारे विभागाच्या कार्यकारी अभियंता श्रीमती एस.जी. शाहपुरे, सहा. वनसंरक्षक आशा चव्हाण, न.प. प्रशासन सहा. आयुक्त ऋषिकेश भालेराव, अंकीत, जिल्हा अधीक्षक कृषी अधिकारी प्रकाश देशमुख,

ज्ञानेश्वर ठोंबरे, महाराष्ट्र प्रदुषण नियंत्रण मंडळाचे उपप्रादेशीक संचालक अच्युत नांदवटे, इको सत्ता संस्थेच्या गौरी मिराज, वीज वितरण कंपनीचे मरिष ठाकरे, महाराष्ट्र राज्य औद्योगिक विकास महामंडळाचे विभागीय अधिकारी अमित भामरे आदी उपस्थित होते. जिल्ह्यातील पर्यावरणीय बदल, हवा, पाणी, माती यावर त्याचे होत असलेले परिणाम, प्रदुषणामुळे आरोग्यावर होणाऱ्या परिणामांना प्रतिबंध

करणे, त्यावर कायमस्वरूपी उपाययोजना करण्यासाठी सर्व संबंधित विभागांनी आराखडा द्यावयाचा आहे. त्यासाठी बैठक बोलावण्यात आली. त्यात प्रत्येक विभागाने आराखडा तयार करावा, असे निर्देश जिल्हाधिकारी स्वामी यांनी दिले. घनकचरा व्यवस्थापन, सांडपाणी विल्हेयाट, जमिनीचे आरोग्य सुधारणे याबाबत उपाययोजनांचा ह्यात समावेश असावा,असेही सांगण्यात आले.

‘संस्कार दशसूत्रीचे-रंग राष्ट्रभक्तीचे’ अंतर्गत जिल्ह्यात विश्वविक्रम १ लाख ८५ हजार विद्यार्थ्यांची देशभक्तीपर गितांवर सामुहिक कवायत



कारणार आली. शिस्त, समन्वय, संघभावना आणि राष्ट्रध्वजाप्रती आदर यांचे प्रभावी दर्शन या सामूहिक कवायत संचलनातून घडले. या उपक्रमाची अधिकृत नोंद ीळर ईझे ेष शैश्रव ठशलेली आणि खपवळर ईझे ेष शैश्रव ठशलेली या मान्यवर आंतरराष्ट्रीय संस्थांमध्ये करण्यात आली, ही गौरवास्पद बाब ठरली. जिल्ह्यात प्रत्येक तालुका मुख्यालयी तसेच

जिल्हा मुख्यालयी या कार्यक्रमाचे आयोजन करण्यात आले होते. मुख्य सोहळा राजे संभाजी सैनिक विद्यालय, कांचनवाडी येथे आयोजीत करण्यात आला. या सोहळ्याला विभागीय आयुक्त जितेंद्र पापळकर, जिल्हाधिकारी दिलीप स्वामी, जिल्हा परिषदेचे मुख्य कार्यकारी अधिकारी अंकीत तसेच शिक्षणाधिकारी (माध्यमिक) सौ. अश्विनी लाठकर तसेच विद्यार्थी, पालक

आणि शिक्षक सहभागी होते. विक्रमाची नोंद करण्यासाठी श्रीमती रेखा सिंग या व त्यांची टीम उपस्थित होती. शानदार कवायत नंतर जिल्ह्यातील विविध ठिकाणी कार्यक्रमाची व तेथील सहभागाची नोंद घेऊन मग विश्वविक्रमाची नोंद करण्यात आली. त्यानंतर जिल्हाधिकारी दिलीप स्वामी यांना ीळर ईझे ेष ठशलेली, तर शिक्षणाधिकारी (माध्य

अश्विनी लाठकर यांना खपवळर ईझे ेष ठशलेली पुरस्कार प्रदान करून सन्मानित करण्यात आले. याचबरोबर, राज्यभरात शासकीय ध्वजारोहणानंतर एकाच वेळी अडीच कोटी विद्यार्थ्यांनी देशभक्तीपर गितांवर सामूहिक कवायत संचलन सादर करत शैश्रव ईझे ेष ठशलेली ङजळऊजळ मध्ये नोंद करून एक भव्य विश्वविक्रम प्रस्थापित केला.

योग्य प्रतिनिधीत्वासाठी मतदानाचा टक्का वाढणे आवश्यक- जिल्हाधिकारी दिलीप स्वामी

आत्ताच एक्सप्रेस
छत्रपती संभाजीनगर, प्रतिनिधी/ लोकप्रतिनिधीत्व अधिनियमानुसार अपेक्षित लोकप्रतिनिधीची निवड करण्यासाठी आपण मतदान करतो. मात्र मतदानाची टक्केवारी कमी असल्यास कमी लोकांचा प्रतिनिधी आपण निवडतो. जास्तीत जास्त लोकांना प्रतिनिधी निवडण्यासाठी मतदानाचा टक्का अधिक असणे आवश्यक आहे,असे प्रतिपादन जिल्हाधिकारी दिलीप स्वामी यांनी आज केले. राष्ट्रीय मतदान दिवस (दि.२५) निमित्त आज जिल्हाधिकारी कार्यालयात मतदार जनजागृती कार्यक्रमाचे आयोजन करण्यात आले. जिल्हा नियोजन भवनात हा कार्यक्रम घेण्यात आला. जिल्हाधिकारी दिलीप स्वामी, अपर जिल्हाधिकारी संभाजीराव अडकुणे, उपजिल्हा निवडणूक अधिकारी देवेंद्र कटके, निवासी उपजिल्हाधिकारी जनार्दन विधाते, उपजिल्हाधिकारी एकनाथ बंगाळे आदी उपस्थित होते. या कार्यक्रमात उपस्थितांना



मतदारांची प्रतिज्ञा देण्यात आली. तसेच इंडीयन इन्स्टिट्युट ऑफ फुड सायन्स ण्ड टेक्नॉलॉजीच्या विद्यार्थिनींनी मतदार जागृती संदर्भात पथनाट्य सादर केले. तसेच नव मतदारांना मतदान ओळखपत्राचे वितरण, ज्येष्ठ मतदार व महिला मतदारांचा सत्कार करण्यात आला.

मतदारांच्या मतदानाच्या टक्केवारीत वाढ होणे आवश्यक आहे. लोकांना मतदान हा अधिकार दिला आहे. आपण आपले अधिकार, हक्कांबाबत जागरूक असतो मात्र कर्तव्यासाठीही जागरूक व्हावे,असे आवाहन त्यांनी केले. प्रास्ताविक देवेंद्र कटके यांनी केले तर अनिता खुने यांनी आभार मानले.

महाराष्ट्रावर शोककळा....उपमुख्यमंत्री अजित पवार यांना श्रद्धांजली वाहण्यासाठी आडुळ बु. मध्ये कडकडीत बंद

आत्ताच एक्सप्रेस

आडुळ प्रतिनिधी/

राज्याचे उपमुख्यमंत्री अजित पवार यांच्या निधनाच्या वृत्ताने संपूर्ण महाराष्ट्र सुन्न झाला आहे. आपल्या लाडक्या नेत्याला श्रद्धांजली अर्पण करण्यासाठी आणि त्यांच्या कार्याप्रती आदर व्यक्त करण्यासाठी आडुळ बु. येथील सर्व व्यापारी वगनि आज गाव बंद ठेवण्याचा निर्णय घेतला आहे.

व्यापाऱ्यांचा उत्कृष्ट प्रतिसादः

सकाळी बातमी समजताच आडुळ बु. मधील मुख्य बाजारपेठ, किराणा दुकाने, कापड दुकाने आणि इतर प्रतिष्ठाने व्यापाऱ्यांनी स्वतः हून बंद ठेवली आहेत.

अजितदादांच्या जाण्याने राज्याचे आणि विशेषतः ग्रामीण भागाच्या विकासाचे मोठे नुकसान झाले आहे, अशा भावना स्थानिक व्यापाऱ्यांनी व्यक्त केल्या आहेत.

गावात शांतता आणि हळहळः

गावातील अत्यावश्यक सेवा वागळता सर्व व्यवहार ठप्प आहेत. ठिकठिकाणी अजित पवार यांच्या प्रतिमेला पुष्पहार अर्पण करून श्रद्धांजली वाहण्यात येत आहे. आडुळ बु. परिसरातील राजकीय आणि सामाजिक क्षेत्रातील कार्यकर्त्यांनीही या दुःखद प्रसंगी एकत्र येत शोक व्यक्त केला आहे.

फुलंब्री तालुक्यातील निवडणुक

जिल्हा परिषद व पंचायत समितीसाठी १०० उमेदवारांची माघार , ४ गटात १४ तर ८ गणात ३० जण रिंगणात

आत्ताच एक्सप्रेस

फुलंब्री प्रतिनिधी /सरफराज पटेल /

फुलंब्री तालुक्यात अखेरच्या दिवशी एकूण १०० उमेदवारांनी जि.प., पं.स.निवडणुक रिंगणातून माघार घेतली. आता निवडणुक चित्र स्पष्ट झाले आहे. चार जिल्हा परिषद गटांत १४ उमेदवार तर आठ पंचायत समिती गणांत ३० उमेदवार निवडणुक मैदानात आहेत. बाबरा, वडोदबाजार येथे तिरंगी तर पाल, गणोरीत चौरंगी लढत होत आहे.दिनांक २७ जानेवारी २०२६ मंगळवार रोजी अर्ज माघे घेण्याच्या शेवटच्या दिवशी चार जिल्हा परिषद गटातील बाबरा, वडोद बाजार तिरंगी तर पाल, गणोरीत चौरंगी लढत उमेदवारांनी तसेच आठ पंचायत समिती गणांतून ७२ उमेदवारांनी आपले अर्ज मागे घेतले. दोन्ही ठिकाणी एकूण छाननीनंतर १४४ उमेदवारी अर्ज वैध होते: त्यातील १०० उमेदवारांनी माघार घेतल्याने चार गटांत १४ तर आठ गणांत ३० उमेदवार उभे आहेत. बाबरा, वडोदबाजार मधून तिरंगी तर पाल, गणोरीत चौरंगी लढत होणार आहे. अनेकांची समजुत काढून उमेदवारी मागे घेण्यासाठी दिवसभर राजकीय पुढाऱ्यांनी दमछाक दिसून आली. अशी माहिती निवडणुक अधिकारी यांनी दिली.

पिशोर येथील समता विद्यालय विभाग स्तरावर उत्कृष्ट इको क्लब पुरस्काराने सन्मानित

आत्ताच एक्सप्रेस
कन्नड ग्रामीण प्रतिनिधी/सुनिल निकम/ कन्नड तालुक्यातील पिशोर येथील समता कन्या विद्यालयाला महाराष्ट्र शासन सामाजीक वनिकरण विभाग राष्ट्रीय हरित सेना व इको क्लब छत्रपती संभाजीनगर यांच्या संयुक्त विद्यमाने विभागातून हरित सेना व इको क्लब अंतर्गत सन २०२५ - २६ या वर्षात विविध उपक्रम राबवत उत्कृष्ट कार्य केल्या बद्दल संभाजी नगर येथे प्रजासत्ताक दिना निमित् पुरस्कार मा . बाळकिशोर पोळ, (उपवन

संरक्षक, सामाजीक वनिकरण विभाग),श्रीमती रेवती कुलकर्णी (उपवन संरक्षक, वन्यजीव छत्रपती संभाजी नगर), मा. संदीप गिरी (विभागीय वन अधिकारी) श्रीमती सोनिया शिंदे (विभागीय वनअधिकारी), मा. सुनिल मेहेरे , श्रीमती प्रिया काळे, मा. गंगाधर सातपुते (वनपरिक्षेत्र अधिकारी छत्रपती संभाजीनगर)यांच्या हस्ते हरित सेना प्रमुख डॉ . प्रकाश मैद, जेष्ठ शिक्षक नाना लहाने व हरीदास आन्हाळे यांनी स्विकारला. .शाळेने पर्यावरण संवर्धन करण्यासाठी सोनगीरी टेकडी व शालेय परीसरात सुमारे ३०००

वृक्षलागवड,यात देशी वृक्षांची निवड करत औषधी गुण असलेले हिरडा,बेहडा, आवळा, बांबू,करंज, पाण पळस, कांचन इ. वृक्षाचे संगोपन करत स्वच्छता मोहिमा , सीड बाल , बीज राखी ,झाडांना वृक्षांना बिज राखी बांधून संवर्धन पाणी जपून वापरण्यासाठी जनजागृती सिड गणेशा, प्लास्टिक मुक्ती साठी उपक्रम व विद्यार्थ्यांमध्ये हरित जागरूकता निर्माण करण्यासाठी केलेल्या उल्लेखनीय कार्याची दखल घेऊन हा सन्मान देण्यात आला.

या यशाबद्दल सावित्रीबाई फूले शिक्षण प्रसारक

१५० दिवसांचा ई-गव्हर्नन्स कार्यक्रम छत्रपती संभाजीनगर विभागीय आयुक्त कार्यालय राज्यात दुसरे

आत्ताच एक्सप्रेस
छत्रपती संभाजीनगर, प्रतिनिधी/ राज्य शासनाच्या १५० दिवसांच्या ई-गव्हर्नन्स कार्यक्रमांतर्गत राज्यातील सर्व शासकीय कार्यालयांच्या कामगिरीचे अंतिम मूल्यमापन भारतीय गुणवत्ता परिषद (टीएस्सी) ऑपलव्श ेष खपवळर) यांच्याकडून करण्यात

आढावा, ई-ऑफिसचा प्रभावी वापर तसेच नागरिक-केंद्रित निर्णय प्रक्रियेवर भर देण्यात आल्याने विभागाला हे यश मिळाले आहे. प्रजासत्ताक दिनाचे औचित्य साधून जाहीर करण्यात आलेल्या या मूल्यमापनात कार्यालयाची वेबसाईट, आपले सरकार प्रणाली, ई-ऑफिस,

संवाद साधून अधिकारी व कर्मचाऱ्यांचे अभिनंदन केले. यावेळी अपर विभागीय आयुक्त प्रताप काळे, अपर विभागीय आयुक्त खुशालसिंह परदेशी, अपर आयुक्त रिता मेत्रेवार, उपजिल्हाधिकारी शुभांगी आंधळे, अपर विभागीय आयुक्त मंजुषा मिसकर, सहआयुक्त डॉ. अनंत गव्हाणे, सहआयुक्त राजेश

आले. या मूल्यमापनात छत्रपती संभाजीनगर विभागीय आयुक्त कार्यालयाने उत्कृष्ट कामगिरी करत राज्यात दुसरा क्रमांक मिळविला आहे. विभागीय आयुक्त जितेंद्र पापळकर यांच्या मार्गदर्शनाखाली कार्यालयात ई-गव्हर्नन्स उपक्रमांची नियोजनबद्ध अंमलबजावणी करण्यात आली. विभागनिहाय सातत्यपूर्ण

कार्यालयीन डॅशबोर्ड, व्हॉट्सप चॅटबॉट, कृत्रिम बुद्धिमत्ता (AI), ब्लॉकचेन तसेच ऋषड तंत्रज्ञानाचा शासकीय कामकाजात झालेला वापर या सात निकषांवर कामगिरी तपासण्यात आली. राज्यात दुसरा क्रमांक मिळाल्याच्या पार्श्वभूमीवर विभागीय आयुक्त जितेंद्र पापळकर यांनी सर्व विभागप्रमुखांशी

काटकर, उप आयुक्त दादासाहेब वानखेड, उपआयुक्त सुषमा देसाई, सहायक आयुक्त सरीता सुत्रावे, नगर प्रशासन विभागाचे देविदास टेकाळे, सहायक आयुक्त मंजुषा कापसे, महानगर नियोजनकार हर्षल बावीस्कर, जिल्हा विज्ञान व सूचना अधिकारी विद्याधर शेळके, यांच्यासह वरिष्ठ अधिकारी उपस्थित होते.

संक्षिप्त

पैठण पोलीस ठाण्याचे पोउपनि

तळेकर यांना विरोष सेवा पदक प्राप्त..

आत्ताच एक्सप्रेस
पैठण प्रतिनिधी/ शिवाभाऊ
वोंड/ पैठण पोलिस ठाण्यात पोलिस उपनिरीक्षक पदावर कार्यरत असलेले ऋषिकेश संभाजी तळेकर यांना गडचिरोली जिल्ह्यात नक्षल विरोधी कारवाया दरम्यान बजावलेल्या खडतर सेवेचा कार्यकाळ यशस्वीरित्या पूर्ण केल्याबद्दल पोलीस महासंचालक यांच्याकडून विशेष सेवा पदक प्रदान करण्यात आले आहे. बॅच नंबर १२० च्या पोलिस उपनिरीक्षक तळेकर यांनी दि.२४ जून २०२१ ते जुलै २०२५ असा तीन वर्ष गडचिरोली जिल्ह्यातील सिरोंचा तालुक्यात महाराष्ट्र,छत्तीसगड व तेलंगणा राय्याच्या सीमेवर नक्षलग्रस्त दृष्ट्या अतिसंवेदनशील असलेल्या पोलीस स्टेशन पातगुडम या ठिकाणी सेवा बजावली आहे.सदर कालावधीत नक्षलविरोधी कारवाया मध्ये प्रत्यक्ष व अप्रत्यक्ष सहभाग घेतला आहे. त्यामुळे त्यांना मा.पोलीस अधीक्षक यांच्याकडून विविध बक्षिसे मिळाली आहेत.तसेच त्यांनी प्रत्यक्ष व अप्रत्यक्ष जनमानसात नक्षलविरोधी प्रोपागंडा राबवून लोकांच्या मनात पोलीस दलाची भीती दुर करून त्यांची प्रतिमा उंचावणे व शासनाच्या विविध लोक कल्याणकारी योजना जनतेपर्यंत थेट पोहोचवून त्यांना लाभ मिळवून दिला आहे. त्याकारिता त्यांना १ मे २०२५ रोजी मा. पोलीस महासंचालक पदक (ऊच्च ळपीळसपळर) प्राप्त झाले.पोलिस उपनिरीक्षक ऋषिकेश तळेकर यांनी गडचिरोली जिल्ह्यात नक्षल विरोधी कारवाया दरम्यान बजावलेल्या खडतर सेवेचा कार्यकाळ यशस्वीरित्या पूर्ण केल्याबद्दल मा.पोलीस महासंचालक यांच्याकडून विशेष सेवा पदक देण्यात आले आहे.



भद्राचार निर्मूलन समितीच्या आढावा
वैठकीचे २९ जानेवारी २०२६ रोजी आयोजन
आत्ताच एक्सप्रेस
जालना प्रतिनिधी/ जिल्हाधिकारी यांच्या अध्यक्षतेखाली दि. २९ जानेवारी २०२६ रोजी दुपारी ३.३० भ्रष्टाचार निर्मूलन समितीची आढावा बैठक जिल्हाधिकारी कार्यालय, जालना येथे आयोजित करण्यात आली आहे. असे तहसिलदार सा.प्र. यांनी प्रसिध्दीपत्रकाद्वारे कळविले आहे.

लॅरिन्स नाईटिंगेल नर्सिंग

कॉलेजचे घवघवीत यश

आत्ताच एक्सप्रेस
जालना प्रतिनिधी / शहरातील फ्लॅरिन्स नाईटिंगेल जी.एन.एम. नर्सिंग कॉलेजच्या विद्यार्थ्यांनी जी.एन.एम. प्रथम वर्षाच्या परीक्षेत घवघवीत यश मिळवले आहे. फ्लॅरिन्स नाईटिंगेल नर्सिंग कॉलेजची ही पहिलीच बॅच असून, प्रथम वर्षाच्या परीक्षेत रीना अनिल ढाकणे या विद्यार्थिनीने ७४.४० टक्के गुण मिळवत प्रथम क्रमांक पटकावला आहे. तर शुभांगी राजकुमार नखाते हिने ६८.८० टक्के घेत द्वितीय क्रमांक आणि विशाल अशोक गवारे याने ६५.४० टक्के मिळवत तृतीय क्रमांक पटकावला.

त्याचप्रमाणे शिव शंकर विठ्ठल पुरी (६५.२० टक्के) आणि आकाश अशोक भालेराव (६१.८० टक्के) हे विद्यार्थी प्रथम



श्रेणीत उत्तीर्ण झाले आहेत. यावेळी महाविद्यालयाच्या वतीने गुणवंत विद्यार्थ्यांचा गजानन वाळके पाटील व संस्थेचे सचिव अनिकेत वाळके यांच्या हस्ते सत्कार करण्यात आला. महाविद्यालयातील गुणवंत विद्यार्थ्यांचे माजी मंत्री आ.

आत्ताच एक्सप्रेस
जालना जिल्हा प्रतिनिधी/ गणेश सपकाळ/ जालना जिल्ह्यातील अंबड व घनसावंगी तालुक्यात झालेल्या नैसर्गिक आपत्तीमुळे शेतकऱ्यांच्या पिकांचे मोठ्या प्रमाणावर नुकसान झाले होते. त्यामध्ये शासनाने वेळोवेळी ०४ जी आर काडून बाधित शेतकऱ्यांना अनुदान जाहीर केले होते.त्यामध्ये अंबड व घनसावंगी तालुक्यात यादया अपलोडींगचे काम काज करणारे संबंधीत अधिकारी कर्मचारी यांनी मोठया प्रमाणावर बोगस (शेती नावावर नसलेले) नावे यादया मध्ये अपलोड करून त्यांचे नावे आलेल्या शासनाचे अनुदानाची रकम त्यांचे कडून परस्पर परत घेतल्या संबंधी तक्रारी प्राप्त झाल्या होत्या त्यामुळे तत्कालीन जिल्हाधिकारी यांनी चौकशी समीती गठीत केली होती. चौकशी समीतीने चौकशी करून एकुण २४० गावामध्ये २४,९०,७७,८९१/- इतक्या शासकीय रकमेचा अपहार झाला असल्या बाबत अहवाल दिल्यानंतर सदर प्रकरणात २२ तलाठी,तहसिल कार्यालयातील नैसर्गिक आपत्ती व्यवस्थापन विभागातर्गत कामकाज

करणारे ०५ कर्मचारी व जिल्हाधिकारी कार्यालय येथे नैसर्गिक आपत्ती व्यवस्थापन कार्यालयात काम करणारा १ असे एकुण २८ आरोपी विक्रध्द पो.स्ते. अंबड येथे गुन्हा रजि.क्र.४५३/२०२५ कलम ३१६(४),३१६(५), ३१८(४), ३२४(५), ३३६(३), ३३८, ३४०(२), ३३९, २३८, ६१(२),३(५)इछड सह कलम ५२,५३ आपत्ती व्यवस्थापन कायदा २००५ अन्वये गुन्हा दाखल आहे. सदर प्रकरणात गुन्हा नोंद झाले पासुन आरोपी फरार झाले होते ते पोलीसांचे नजरेआड राहत होते.आरोपी पोलीस शोध घेऊन नये यासाठी मोबाईल वापरत नव्हते तसेच सोशल मिडीया पासुन सुध्दा लांब राहत होते. त्यामुळे त्यांचे अटकेसाठी अडसर येत होते तरी सुध्दा त्यांचा शोध घेत आर्थिक गुन्हे शाखेने यापुर्वी एकुण २० आरोपीना अटक केली आहे. गुन्हातील आरोपी हे गुन्हा नोंद झाल्यापासुन पोलीसांच्या नजरे आड राहत आरोपीतानी प्रथम मा.जिल्हा व सत्र न्यायालय अंबड येथे अटकपुर्व

जामीन साठी अर्ज सादर केले होते.ते अर्ज फेटाळुन लावल्यानंतर आरोपी हे उच्च न्यायालय महाराष्ट्र राज्य मुंबई खंडपीठ छत्रपती संभाजीनगर येथे अटकपुर्व जामीन मिळावा यासाठी अर्ज सादर केले होते. सदर प्रकरणात तपास अधिकारी यांनी गुन्ह्यात सखोल तपास करून पुराव्यानिशी कागदपत्रे मा.न्यायालयात वेळेत सादर केल्याने मा.न्यायालयाने वेळोवेळी सुनावणी घेऊन आरोपीचे सर्वच अटकपुर्व जामीन अर्ज फेटाळलेले आहेत. गुन्ह्यातील आरोपींचा शोध घेत असताना आरोपी नामे १) सुरज गोरख बिक्रड वय ३६ वर्षे व्यवसाय नौकरी तलाठी,रा. फतराबाद,ता. वाशी जि. धाराशिव ह.मु.मयुर नगर अंबड ता.अंबड जि.जालना २) मोहित दत्तत्रय गोर्षिक वय ३६ वर्षे व्यवसाय नौकरी-तालठी,रा. पोलास गल्ली जालना ३) विठ्ठल प्रल्हाद गाढेकर वय ३८ वर्षे व्यवसाय नौकरी- तलाठी,रा. कांचननगर ता.जि.छत्रपती संभाजीनगर ह.मु.आयोध्या नगर अंबड रोड जालना यांना आज दिनांक २८/०१/२०२६ रोजी ताब्यात घेऊन

अटक करण्यात आले. त्यांना मा. न्यायालयात हजर केले असता मा.प्रथमवर्ग न्यायदेढाधिकारी अंबड कोर्ट २ रे यांनी आरोपीना ४ दिवसाची पोलीस कोठडी सुनावली आहे. आज रोजी पर्यंत नमुद गुन्ह्यात २७ आरोपीना अटक करण्यात आली असुन इतर फरार आरोपी व एंजटचा शोध सुरु आहे. सदरची कामगिरी ही मा.श्री अजयकुमार बंसल पोलीस अधीक्षक जालना,श्री आयुष नोपाणी अपर पोलीस अधीक्षक जालना,श्री सिध्दार्थ माने प्रभारी पोलीस उपअधीक्षक आर्थिक गुन्हे शाखा जालना,यांच्या मार्गदर्शनाखाली श्री मिथुन घुगे स.पोलीस निरीक्षक आर्थिक गुन्हे शाखा जालना,पोलीस अंमलदार गोकुळसींग कायटे, समाधान तेलंगे,किरण चव्हाण, अंबादास साबळे,गजु भोसले, सागर बावीस्कर,दत्ता वाघुडे, विष्णू कोरडे (माऊली),ज्ञानेश्वर खुने,रविंद्र गायकवाड,शुभम तळेकर,श्रेयस वाघमारे,चालक पाठक मेजर,महिला अंमलदार, जया निकम,निमा घनघाव,मंदा नाटकर यांनी पार पाडली आहे.

जीवनात नैराश्य,संकटे आली तर निराश होवू नका एकदा तुकाराम गाथा वाचा-डॉ. बालाजी जाधव

लोकांच्या कल्याणाची भावना ज्यांच्या अंगी आहे असा प्रत्येक माणूस संत होय

आत्ताच एक्सप्रेस
जालना जिल्हा प्रतिनिधी/गणेश सपकाळ/तुकारामांची गाथा,ज्ञानेश्वरी असे विविध विविध ग्रंथज्यांच्यामुळे आपल्या आयुष्याचे कल्याण होते. ते आपण आयुष्य संपत आल्यावर हाती घेतो मग तुम्हीच सांगा आयुष्याचे कल्याण कसे होईल.असा सवाल उपस्थित करतानाच आपल्या मुलाने पहिले अक्षर उच्चारयला सुरुवात केली की लगेच त्याला गाथा वाचायला द्या.तसेच मुलांना वाढदिवसाला गिफ्ट द्यायला हरकत नाही परंतु त्यासोबतच त्यांना छोटी गाथाही जरूर द्या असे आवाहन ख्यातनाम लेखक,साहित्यिक तथा किर्तनकार डॉ.बालाजी जाधव यांनी केले.

मराठा सेवा संघ अंबड व शिवप्रेमी यांच्या प्रेरणेतून जगद्गुरु तुकोबाराय व्याख्यान माला सुरु करण्यात आली असून प्रत्येक महिन्याच्या चौथ्या शनिवारी मान्यवरांचे व्याख्यान होणार आहे. दरम्यान या व्याख्यान मालेचे पहिले पुष्प (ता.२४) डॉ.जाधव यांनी 'युवकांचे प्रेरणास्थान जगद्गुरु तुकाराम' या विषयावर गुंफले.या कार्यक्रमाच्या अध्यक्षस्थानी माजी प्राचार्य डॉ.विश्वास कदम यांची तर प्रमुख अतिथी म्हणून पत्रकार संतोष जिगे तसेच नगरसेवक धनराज ठाकूर यांची उपस्थिती होती.यावेळी पुढे बोलतांना डॉ.जाधव

म्हणाले की,संत कोणाला म्हणावे असा मुख्य प्रश्न आहे,ज्याने भगवे वस परिधान केले,ज्याची दाढी व जटा वाढलेल्या आहेत किंवा जो गुहेत राहतो यांना संत म्हणता येणार नाही तर मानवतेचा उद्गार करणारे,रंजल्या गांजलेल्या लोकांना जे आपले म्हणतात,लोकांच्या कल्याणाची भावना ज्यांच्या कायम अंगी आहे. असा प्रत्येक माणूस संत आहे मग त्याने भगवे वस परिधान केलेले असो किंवा नसो,त्याची दाढी व जटा वाढलेल्या असो किंवा नसोत असो तुकाराम महाराजांनी म्हटले आहे. सध्या सर्वत्र स्वयंघोषित संतांची बजबजपुरी माजलेली आहे तसेच सध्या सोशल मीडियावरही शांत बसायला मी काही संत नाही अशी संतांची चुकीची व्याख्या मांडल्या जातेय.संत म्हणजे काय अनन्या सहन करत निमूट शांत बसणारे असं नाही तर वेळप्रसंगी नाठाळाच्या माथी काठी हाणण्याची धमकही त्यांच्या अंगी असते असे सांगतानाच शिक्षण व जगृतीचा काहीही संबंध नाही कारण अनेक शिक्षित लोकही भोंदू बाबांच्या नादी लागून अंधश्रद्धेला बळी पडतात व स्वतःचे आर्थिक नुकसान करून घेतात. प्रत्येक जण आधी स्वतः सुधारला तर समाज सुधारेले नंतर गाव व राष्ट्र सुधारेले अशी शिकवण धरणाज यांनी दिली म्हणून त्यांना आदर्श मानले पाहिजेत.आजच्या युवकांचे



आदर्श संत तुकाराम असले पाहिजेत मात्र त्यांचे आदर्श चुकीचे झाले आहेत असे डॉ.जाधव यांनी सांगितले. त्याचप्रमाणे देहाला,शरीराला त्रास दिल्यावर संत होता येणार नाही तर मानवतेचे कल्याण झाले पाहिजे.नैराश्य आले,वेगवेगळे संकटे आली तर निराश होवू नका एकदा तुकारामाची गाथा वाचा. ज्या गोष्टी असाध्य वाटतात त्याही साध्य होतात केवळ अभ्यासांमुळेच त्यासाठी अभ्यास केला पाहिजे,सराव केला पाहिजे असे आवाहन करतानाच डॉ.जाधव पुढे म्हणाले की,आपल्या मुलाचा वाढदिवस असेल तर त्याला गिफ्ट द्यायला हरकत नाही पण एक छोटी तुकारामांची गाथाही जरूर भेट द्यावी.तो आपल्या जीवनात यशस्वी होईल की नाही हे सांगता येणार नाही परंतु तो या देशाचा आदर्श नागरिक मात्र झाल्याशिवाय राहणार नाही एवढे मात्र खरे आहे. आपण घरी पुस्तके अशा ठिकाणी

जिल्हा परिषद केंद्रीय प्राथमिक शाळा

सोयगाव येथे प्रजासत्ताक दिन उत्साहात साजरा...

आत्ताच एक्सप्रेस
सोयगाव प्रतिनिधी / जिल्हा परिषद केंद्रीय प्राथमिक शाळा सोयगाव येथे भारताचा ७७ वा प्रजासत्ताक दिन उत्साहात साजरा करण्यात आला . यावेळी प्रथम सोयगाव ते ज्येष्ठ प्रकार विजय पगारे व्यापारी महासंघाचे सचिव प्रमोद रावणे यांच्या हस्ते भारतरत्न डॉक्टर बाबासाहेब आंबेडकर व महात्मा गांधी यांच्या प्रतिमेचे पुष्प अर्पण करून पूजन करून जळगाव केंद्राची केंद्र स्थळ यांच्या उपस्थितीत शाळेचे मुख्याध्यापक किरण कुमार पाटील यांच्या हस्ते ध्वजारोहण करण्यात आले यावेळी शाळेच्या वतीने भरणाच अशा कार्यक्रमाचे आयोजन करण्यात आले .



यामध्ये छत्रपती शिवाजी महाराजांचा राज्याभिषेक देखावा दिंडी देखावा भारतरत्न डॉक्टर बाबासाहेब आंबेडकर महात्मा गांधी स्वामी विवेकानंद यांचा वेशभूषा देखावासह राजमाता जिजाऊ अहिल्याबाई होळकर झारीची राणी लक्ष्मीबाई इंदिरा गांधी यांच्या वेशभूषा देखाव शिवाजी महाराज यांची

सुंदर असे नृत्य सादर केले तसेच विद्यार्थ्यांनी देशभक्तीपर भाषणांनी श्रोत्यांचे उपस्थिताचे मने जिकून घेतली तसेच शाळा डिजिटल व्हावी या उद्देशाने गावातील पालक व शाळेतील शिक्षक यांनी ४३ ईची दोन स्मार्ट टीव्ही शाळेला शिवाजी यमुलवाड सोयगाव पंचायत समितीचे गट विकास अधिकारी, माजी विद्यार्थी संधाचे शालेय व्यवस्थापन समितीचे सदस्य राजू दुतोंडे , रवींद्र साखरे, अण्णा वाघ, अरुण सोहनी, अंकुश पगारे, तसेच कृष्णा जुनघरे, दिगंबर वाघ, विष्णू मापारी यांच्या शुभ हस्ते शाळेला भेट म्हणून देण्यात आले तसेच पुढील नवीन शैक्षणिक वर्षात वर्ग पहिली मध्ये कुमारी प्रतीक्षा अनिल निकम या विद्यार्थिनी शाळेला स्वराज्य संस्थापक छत्रपती शिवाजी महाराज यांची

सुंदर अशी मूर्ती शाळेला भेट दिली तसेच समाजसेवक दत्त भाऊ रोकडे यांच्याकडून आपल्या स्वर्गवासी आईच्या स्मरणार्थ सोयगाव केंद्राचे केंद्रप्रमुख फिरोज तडवी व शाळेतील आदर्श शिक्षिका प्रतिभा कोळी यांना स्वर्गीय सिंधुताई रोकडे आदर्श शिक्षक पुरस्कार प्रदान करण्यात आला तसेच सोयगाव येथील समाजसेवक सुरेश घन व अंबादास जाधव यांनी शाळेच्या कार्यक्रमास पाचशे रुपये बक्षीस दिले यावेळी शाळेतील मुख्याध्यापक किरण कुमार पाटील पदवीधर शिक्षक पंकज रागडे, सुरेखा चौधरी, रामचंद्र महाकाळ, मंगला बोरसे, सविता पाटील, प्रतिभा कोडे, मंडळ मस्के, पांडुरंग बारगाव, अंकुश काळे, विवेक महाजन, तानाजी चव्हाण, शिबम देसले, पुनम लाड आदी उपस्थित होते.